



ЛЕШОЧКИОТ МАНАСТИР ВО СТАРИ ФОТОГРАФИИ *)

Од секогаш ме интересирале старите фотографии со цел да осознаам повеќе за животот и условите во кои живееле моите претци. Така, со голема љубопитност и безброј пати ги вртев и разгледував старите фотографии од мојата фамилија Спирски од Лешок.

Мојата љубопитност за старите фотографии се прошири, да трагам и да собирам стари фотографии, покрај во мојата фамилија и Лешок, да собирам и разгледувам стари фотографии и во соседните села на Лешок, особено кога го реализиравме проектот на Здружението ЛЕШОК од Скопје. Овој проект резултираше со напишана и издадена книга во 2005 година од страна на Здружението ЛЕШОК, која имаше наслов: Лешок и соседните села (материјална и духовна култура), а автори бевме пет лица од Лешок: Митко Спирски, Илија Петрушевски, Младен Мисајловски, Борис Момировски и Стојче Филиповски (види извор: ред. бр. 8 и бр. 66).

Така, оваа моја љубопитност за разгледување и анализирање на старите фотографии остана се до денес април 2018 година, кога наполнив 68 години. Како резултат на мојата голема љубов за магијата на фотографијата, а посебно љубопитноста за старите фотографии, резултат е оваа моја книга.

Сметав дека е многу важно да напишам посебен поднаслов: Лешочкиот манастир во стари фотографии и во истиот да објавам повеќе стари фотографии, кои ги имаше од мојата фамилија, мои фотографии, фотографии позајмени од некои книги, како и фотографии кои ми ги позајмија некои иматели, а кои ги споменувам во оваа книга.



Фото: непознат, Лешочкиот манастир на почетокот на 20-от век

Во некои книги пишува дека горната фотографија е првата фотографија во Лешок и дека е направена пред 1900 година со панорама на Лешочкиот манастир, но, ова не е документирано. Моја претпоставка е дека оваа фотографија е снимена во август 1905 година, кога е Сардисан Лешочкиот манастир.

*) Ве известувам дека комплетно ова поглавие:ЛЕШОЧКИОТ МАНАСТИР ВО СТАРИ ФОТОГРАФИИ, ќе го објавам во истиот наслов на оваа книга: Лешок од Македонија во фотографии, која ќе биде издадена на ЦД Диск во Електронска форма (Види извор: ред. бр. 5).



Конакот-ние велевме Сарајот, кој изгоре 1957 година



Лешочкиот манастир околу 1950 година

Сардисувањето на Лешочкиот манастир е вистински историски настан, кој се случил на 28.08.1905 год., кој е опеан во песната Сардисале, сардисале Лешочкиот манастир. За песната имаат пишувано повеќе автори: Живко Стефановски, Јован Дамјановски, Јован Павловски, Илија Петрушевски, Бранислав Светозаревиќ и др. Јас напишав свој текстови во моите книги во поглавие 19 со наслов: Сардисале Лешочкиот манастир (стр. 658 - 669 – извор ред. бр. 1) и под 4 во поглавие 4.1 до 4.5, со наслов: По трагите на песната Сардисале Лешочкиот манастир (стр. 112 - 218 – извор: ред. бр. 2).

*) Целосниот текст од горното поглавие: ЛЕШОЧКИОТ МАНАСТИР ВО СТАРИ ФОТОГРАФИИ, продолжува и може да се види и во горе цитираната книга (извор: ред. бр. 5).